

कुशलु तुंहिजो चाहियां (६४)

साह जा सींगार साईं आउं तुंहिजी गोली आहियां।
गुण तुंहिजा वेठी गायां आउं तुंहिजी गोली आहियां॥

रग रग पुकारे थी तोखे सम्भारे साईं नाम जी सितार वजायां॥
पल पल में तुंहिजी प्यास लगी आ चरण कमल में मतिड़ी पगी
आ

वण वण हेठि वाझायां॥
नेणनि आहे निंडिड़ी विसारी गोलहींदा रहनि सूरति सोभारी
दर्शनु मां कींय पायां॥

नेण विशाल रूपु रसीलो तूं ई मुंहिजो वाह वसीलो
सिक सां सेवा सजायां॥

परा प्रेम में पूरणु प्यारा जस जा मालिक जीय जियारा
कुशलु मां तुंहिजो चाहियां॥

तो खां वदो बियो कोन दिसां थी परमेश्वर मां तोखे पसां थी
भगुवानु बियो न भायां॥

चिरु चिरु जीओ साहिब सचिड़ा कीन दिसिजि करतूत मूं कचिड़ा
जहिड़ी तहिड़ी तुंहिजी सदायां॥

मैगसि चंद्र मिठा महरबाना नींह निपुण ऐं शील सुजाना
नितु तुंहिजा मंगल मनायां॥

